

ỌLỤ DỊ ICHEICHE NKE ONYENCHÉ

Aisaia 62:1-7; Ezikiel 9:1-7; 33:1-9; Ilu 22:6; 29:15

IHEÒMỤMỤ 369

Nke Ndị okenye

AMAOKWU IBUN'ISI: “Mu onwem nādi ndu (ọ bu ihe si n'ọnu Onye-nwe-ayi JEHOVA puta), ọnwu nke onye nēmebi iwu adigh atọm utọ ma-ọli; kama ọ nātọm utọ mgbe onye nēmebi iwu si n'uzọ-ya chigharia, we di ndu: chigharianu, sinu n'uzọ ọjọ nile unu chigharia; ọ bu kwa n'ihì gini ka unu gānwu, ulọ Issrael” (Ezikiel 33:11).

I Onyenché Ndị agha

- 1 Ọ bụ onye ndị ahụ ọpụtara ibụ onyenché nke obodo ha, Ezikiel 33:1, 2
- 2 Onye náerubeghị isi n'ịdọakanántị ahụ, ọbara ya onweya gaadị n'isi ya, Ezikiel 33:3-5
- 3 Ọbara nke onye anaadoghị akanántị gaadị n'isi onyenché ahụ, Ezikiel 33:6

II Onyenché nke Ihemmụọ

- 1 Ọ bụ onyenché Chineke ọpụtara ịdọ Israel akanántị site n'ọnu Onyenwe anyị banyere ajọomume ya, Ezikiel 33:7
- 2 Ọbara nke onye ahụ anaadoghị akanántị gaadị n'isi onyenché ahụ, Ezikiel 33:8
- 3 Ọbara nke onye ahụ náegeghintị na ọdudọ akanántị ahụ gaadị n'isi ya onweya, Ezikiel 33:9
- 4 Iraotù nke ikpé Chineke ka ekwusikwaraike, Ezikiel 33:10-19
- 5 Emere ka Ezikiel hụ nchebe nke onyekwesiri ntụkwasịobi na mbibi nke onyenché ahụ nke náenweghị nleruanya, Ezikiel 9:1-7; Aisaia 62:1-7
- 6 Ndị nnenanna niile bụ ndị nché nke ụmụ ha, Ilu 22:6; 29:15

NKỌWA DỊ ICHEICHE

Onyenché Ahụ Nke nọ N'Ọlụ

“Igwe madu kam nāhu,” bụ mkpu nke onyenché náeguzo n'elu ụlọelu dị na Jezerel tiri. “Were onye-inyinya, ziga izute ha, ya si kwa, Udo di kwa?” bụ iwu eze nyere. Onyenché wee tie kwa mkpu ọzọ sị “Onye-ozì ayi biakutere ha, ma ọ latagh.” Ezipu kwara onyeozì nke abụọ ọsọsọ. “Ọ biaruru ha aru, ma ọ latagh: ma odudu-inyinya di ka odudu-inyinya Jihu nwa Nimshi; n'ihì na ọ nēdu inyinya dika onye nāwi ara,” bụ ihe onyenché kwuru. “Jikwa ugbo-ala” bụ ọzịzá nke eze.

Onyenché ịnọ n'ụlọelu ya, n'elumgbidi nke obodo bụ ihe anaahụkarị n'ụbọchị nke Ụmụ Israel. Ọtụtụ obodo a ka ewuru n'eluugwu iji mee ka onyenché gharaa inwe ihe mgbochi n'ilepụanya.

Ka onyenché ahụ naelepụanya site n'ọnọdụ ya niile ghereoghe, ọ naadọ kwa ndị ahụ akanántị banyere iheegwù niile nke pụtara ihè -- ọ gwara ha ihe ọ hụrụ. Ọnwụ bụ ọmụma ikpé nke gaadiri onyenché ahụ nke gaararụra n'ebe ọ naalọlụ wee ghara ịdọ ndị ahụ akanántị. Ọlụ ya bụ nnọọ ọlụ dị mkpà, ọ bụ kwa n'isi ya óké ọlụ a naadikwasị. Ọ bụrụ na ọ rapụ itimkpu nke ịdọakanántị mgbe ndị iro naabịa, apụrụ ibibi obodo ahụ ọtụtụ ndụ ewee laa n'iyi.

Ezikiel Onyenché Ihe nke Mmụọ

Onyenwe anyị gosiri Ezikiel onyenché nke nọ n'elumgbidi, wee gwa ya na nke ahụ bụ ọlụ ya. Ọ bughị ndị ahụ ọpụtara ya, kama ọ bụ Onyenwe anyị n'onwe Ya, ọpụtara ya ịdọ ndị ahụ akanántị, ọ

bughị banyere ihe egwù n'ihe ụwa nke a nke náadigide nwa oge kama ọ bụ banyere ịla n'iyi nke mgbe ebighịebi site n'uzọ niile nke ha mehiere nye mmehie ịbata n'ala ha. Ọ bụrụ na Ezikiel arapụ ọlụ ya nke bụ ịdọ ndị ahụ akanántị, ọ bụ n'aka ya ka agaachọ ọbara ha. N'ikwu ya n'uzọ ọzọ, agaamá ya ikpé onye gburu mmadụ -- ọ bughị nke anụarụ, kama nke mkpụrụobi ụmụmmadụ . Ọ bụrị óké ọlụ dī ukwu ka Onyenwe anyị tūkwasịrị n'isi onyeamụma Ya. N'ihī gīnī ka O jī mee ya?

“Mu onwem nādi ndu, (ọ bu ihe si n'onu Onye-nwe-ayi JEHOVA puta), onwu nke onye nēmebi iwu adigh atom utọ ma-qli; kama ọ nātom utọ mgbe onye nēmebi iwu si n'uzọ-ya chigharia we di ndu: chigharianu, sinu n'uzọ ọjọ nile unu chigharia; ọ bu kwa n'ihī gini ka unu gānwu, unu ulo Israel?” “Ọ bugh ihe achoro n'iru Nna-unu nke bi n'elu-igwe, ka otu nime ndi ntà ndia la n'iyi” (Matiu 18:14). Chineke kpọrọ Jona ka ọ gwa Nineve okwu Chineke. Ọ kwadobere otu azu puru ichè, wee tinye Jona nime “afọ nke ọku ala-mọ” iji mee ka o kwere ịga n'obodo ukwu ahụ. N'ihī gīnī? N'ihī na O nwere mkpụrụobi kariri narị puku na iri pukuabụọ (12,000) n'ebe ahụ bụ ndi choro ka adọ ha akanánti.

Ọlụ Nke Dịrị OnyeKraist

Ndị nke Kraist niile n'ubochi taa nwere óké ọlụ dī ukwu nke dirị ha iburu Ozioma ahụ bugara ụwa, otu amamikpé ahụ nke dirị Ezikiel, dīkwara ha, ma ọ bụrụ na ha elefuru ọlụ nke dirị ha anya. “Ochichiri nke ezi” burị ahuhụ ahụ nke dirị onye ahụ rapuru iji onyinye enyere ya (talent) lūọlū. Oké ihun'anya nke Chineke n'ebe mkpụrụobi ụmụmmadụ nọ naakwagide Ya ka O nye nnukwu ahuhụ dī ike n'ihī nlefuanya nke puru ịluputara otutu mmadụ ịla n'iyi. Achoputawo na otutu ihemberede dī óké njo náeme sitere ná nlefuanya. Otutu mkpụrụobi naala n'iyi taa n'ihī na ị rapuru itimkpu nke idokakanánti?

Nnenanna Alughị Olu Kwesiri Ha

N'ihī na nnenanna ekwesighi ntukwasiohi n'olu ha dika ndinché mere ka omume ojoo a n'etiti umuntorobia bawanye uba. “N'kpan'aka na iba-nba nēnye amam-ihe: Ma nwata nke anarapu n'onwe-ya nēme ka ihere me nne-ya” (Ilu 29:15). Ihere mee nnenanna ahụ nke rapuru iwere “nkpa-n'aka nke idok-aka-na-nti” lūọlū (Ilu 22:15). Uwa juputara na ndimara ihe banyere umuntakiri, na ndi naagwo isingbáká, ma ọ dighi ihe apuru iji dochie izulite umuntakiri “n'ozuzu na idu-odu nke Onye-nwe-ayi” (Ndi Efesos 6:4). “Zulite nwata dika uzọ-ya si di, Obuna mgbe ọ mere okenye ọ gagh-esi nime ya wezuga onwe-ya” (Ilu 22:6).

Nlepuanya site N'ulolu Nché

Ka onyeagha nke Kraist nálepuanya site n'onodunché ya n'elumgbidi, gini ka ọ naahú? Mmehie, mmehiiwu, iheike, na mbibi ka ha ji nzuzu náabata nime obodo. Ọ naagba nkiti ka obodo ya laa n'iyi? Ka ọ naelegarianya n'ebe niile na mbara niile wee ná ahụ ndiagha nke Onye ahụ náemegide Kraist, ọ kwesighi ka ọ fuoopi? Ka ọ naelebaanya nime Akwukwo ahụ o wee hụ “Ọ bu kwa dika ubochi Noa diri, otu a ka obibia nke Nwa nke madu gadi” (Matiu 24:37), ọ gaghị akpote onye ahụ nọ n'ura, ka o wee jikere onweya?

Ezinwa Chineke n'ebu ibuaro n'obi banyere igwemmadu ndi ahụ furuefu. Ọ bughị náání na ọ naado ndi ahụ akanánti, kama ọ naadi kwa ike n'ekpere n'iru Ocheeze Chineke, iji mee ka ebere Ya rue ụwa a nke náala n'iyi. Chineke emewo ya ka ọ dī otu ahụ. “N'elu mgbidi-gi nile, Jerusalem, ka M'doworo ndi-nche; ogologo ubochi nile ehie na abali mgbe nile, ha agagh-ebebe onu-ha du” (Aisaia 62:6). Ka Chineke nyere anyi aka ijézi anyi n'ikwesị ntukwasiohi!

“Ibu eboro Duma. Mu ka otu onye nākpọ oku site na Sia, si, Onye-nche, mgbe ole gabigaworo n'abali? Onye-nche, mgbe ole gabigaworo n'abali? Onye-nche siri, Ututu abiao, ma abali abiao kwa” (Aisaia 21:11, 12). Ọ bụrụ na OnyeKraist ahụ hụrụ náání abali nke ụwa náemikpu n'ime ya, ọ gaabworị ihe naeme ka obi mmadụ rue uju riinne; kama “Ututu abiao.” N'ututu ahụ, “Onye-nwe-ayi onwe-Ya gēwere oké ikpo-okù, were olu isi-mo-ozu were kwa opi nke Chineke, si n'elu-igwe ridata: ndi nwuru nime Kraist gēbu kwa uzọ si n'onwu bilie: mgbe ahu ayi onwe-ayi, bú ndi nọ ná ndu ndi anarapu, ayi na ha ka agēwelikọ n'igwe-oji, izute Onye-nwe-ayi nime mbara-elu-igwe” (I Ndi Tesalonaika 4:16, 17).

Ọchị ọchị Nke Pukuarọ

Mgbe nwa oge ntà ahụ gasịrị na mbara eluigwe Onyenwe anyị gaarịdata Ya na ndịnsọ Ya, idebe ocheeze Ya na Jerusalem. Mgbe ahụ ka “ezi omume ya gāputa ihè dika onwu-maramara, nzọputa-ya kwa dika ọwa nke nēnwu enwu” (Aisaia 62:1). “Unu ndi nēchetara JEHOVA ihe, unu ederela du, unu ekwe-kwa-la ka Ọ dere du, rue mgbe Ọ gēme ka Jerusalem guzosie ike, rue kwa mgbe Ọ gēme ya ka ọ buru otuto uwa.” Ụtụ ẹbube dī añaa ka ọ gaabụ “n’ihi na Zaion ka iwu gēsi puta, okwu JEHOVA gēsi kwa na Jerusalem puta” (Maika 4:2). Ala ihe náadighị (ọzara) “gāgbawa okoko-ọhia, dika rose,” “Mgbe ahu ka onye-ngwurọ gāmali dika ele, ire onye-ogbi gēti kwa nkpu ọnu” (Aisaia 35:1, 6). Ndịnsọ nke Onyenwe anyị, unu ekwela ka O dere du rue mgbe Ọ gaaza ekpere, “Ka ala-eze Gi bia, Ka eme ihe I nāchọ, dika esi eme ya n’elu-igwe, ka eme kwa otú ahu n’uwa” (Matu 6:10).

Mkpà Ọ dī Inwe Ntachiobi rue Ọgwugwu Ihe Nile

Ndị Israel naatamuntamù na ụzọ Onyenwe anyị bụ ụzọ náaraghinrata. Ha naadabere kwa n’ibụ ndị nke Chineke arọputara wee nwe olileanya inata ngozi Chineke. Onyenwe anyị gwara ha n’ụzọ doroanya si: “Ezi omume nke onye ezi omume agagh-anaputa ya anaputa n’ubochi njèghie-ya:ọzọ kwa, onye ezi omume apugh idi ndu nime ya n’ubochi ọ mehiere: ezi omume-ya nile, agagh-echeta ha; Mgbe onye ezi-omume si n’ezi omume-ya chigharia, me ajọ omume, ọ gānwu kwa nime ha” (Ezikiel 33:12, 13, 18). Idọ akanánti ndịa naegosiputa na ọ dīrị mmadụ niile mfé itufu ihun’anya nke Chineke site n’imeobi, wee buru onye furuefu mgbe ọ burororị onye mataworo ụzọ nke eziumume na mbụ.

Ozi nke a na ndịọzọ niile dī n’ime Akwukwonsọ naadọ ndị nke Chineke akanánti mkpà ọ dī inogidesi “ike rue ọgwugwu ihe nile” (Ndi Hibru 3:14).

Mgbe ụfọdụ mmadụ naekwu na ọ buru na azọputawo mmadụ, na ọ dighi mfé onye ahụ ibụ kwa onye gaefuefu, idọakanánti ndịa na ndịọzọ dī n’ime Okwu Chineke naeme ka anyị mara na ọ bụ náání “Onye nwere ntachi-obi nọgide rue ọgwugwu ihe nile, onye ahu ka agāzọputa” (Matu 24:13). “Ya mere, onye nēche na ọ nēguzo, ya lezie anya ka ọ ghara ida” (I Ndi Kọrint 10:12)

Ka anyị nara ihe idọakanánti site n’iwere Sọl dika iheàtù bụ onye ekwuru banyere ya na “Mọ nke JEHOVA gādakwasi gi n’ike, i gēso kwa ha bu amuma ... i gāgbanwe kwa ghọ nwoke ọzọ” (I Samuel 10:6). Agwara anyị na “Chineke gbanwere ya obi ọzọ” (I Samuel 10:9). Ma otú ọ dī, mgbe nke a gasịrị, Sọl daghachiriazụ rue ọnọdụ ebe “JEHOVA azagh ya, Ọ zaghi na nrọ, maọbụ n’ihè, maọbụ n’ọnu ndi amuma” (I Samuel 28:6). Ebe Chineke siri otú a jụ ya, Sọl wee chigharịkwute nwanị nwere mmụọ ọ naajụ ihe (nwanyimgbasi) maka inyere ya aka. N’ikpeazụ Sọl wee gbue onwe ya site n’idanye n’elu mmaagha nke aka ya, wee si n’ụzọ dī otú a lakwuru Onyenwe anyị dika mkpuruobi furuefu. (Lee kwa Ezikiel 13:13; Jón 8:31; 2 Timoti 2:10; Ndi Hibru 10:28, 29).

AJỤJỤ DỊ ICHEICHE

1. Gịni bụ ọlụ nke onyenché n’oge nke Ezikiel?
2. Ọ bụ onye naarọputa onyenché?
3. Gịni gaabụ ahụhụ gaadiri onyenché ahụ ma ọ buru na ọ rapu idọ ndi ahụ akanánti?
4. Gịni gaeme ma ọ buru na ụmummadu aju inara idọakanánti ahụ?
5. Ọlee otú ọlụ onyenché si yie ọkpukpòkù akporọ Ezikiel?
6. Ọlee otú onyenché náemebiiwu gaesi chọta ndu ebighiebi?
7. Gịni bụ ahụhụ gaadiri onye eziumume ma ọ buru na o mehie?
8. Ọlee oge akwukwọ Aisaia isi iriisi na abụọ naarutaka?
9. N’ụzọ dī añaa ka ndi nmenanna niile ji buru ndinché?
10. Ọlee ọnọdụ Jerusalem gaanọ n’oge nke ọchichị Pukuarọ ahụ?